

विधान सभा सचिवालय
मध्यप्रदेश
समाचार

विधान सभा उपाध्यक्ष श्री हरवंश सिंह की भोपाल मेमोरियल से छुट्टी

भोपाल दिनांक 31 अगस्त, 2010

विधान सभा उपाध्यक्ष श्री हरवंश सिंह को भोपाल मेमोरियल हास्पिटल से डिस्चार्ज कर दिया गया। वे भोपाल स्थित अपने शासकीय आवास पर स्वास्थ्य लाभ ले रहे हैं। उल्लेखनीय है कि श्री सिंह को विगत 18 अगस्त को सांस लेने में एकाएक असुविधा एवं तकलीफ होने के कारण चिकित्सकों के परामर्श से भोपाल मेमोरियल हॉस्पिटल में परीक्षण एवं उपचार के लिए दाखिल कराया गया था।

भोपाल मेमोरियल के चिकित्सक डॉ. एस.के. त्रिवेदी के मार्गदर्शन में उपचार होने के बाद स्वस्थ होने पर उन्हें 30 अगस्त को चिकित्सालय से डिस्चार्ज किया गया है।

श्री सिंह अपने भोपाल स्थित आवास बी-17, चार इमली में स्वास्थ्य लाभ प्राप्त कर रहे हैं चिकित्सकों ने उन्हें अभी 15 दिनों के लिए दौरा-भ्रमण आदि नही करने की सलाह देते हुए पूर्ण विश्राम की सलाह दी है।

विधान सभा उपाध्यक्ष एवं केवलारी क्षेत्र के विधायक श्री हरवंश सिंह ने इस दौरान उनकी कुशलक्षेम पूछने आने वालों की सुविधा को देखते हुए मिलने का समय निर्धारित किया है इसके अनुसार वे अपने शासकीय निवास पर प्रातः 10 से 12 बजे एवं सायं 4 से 6 बजे तक आगंतुकों से भेंट करेंगे।

उल्लेखनीय है कि उनके अचानक अस्वस्थ होने पर उनके विधान सभा क्षेत्र केवलारी, सिवनी सहित प्रदेश के लोग उनसे मिलने भोपाल मेमोरियल पहुँचे थे। श्री सिंह ने सभी शुभचिंतकों का आभार व्यक्त किया है।